

Көчле кеше // Шәһри Чаллы. – 2023. – №14 (1 март).
– Б. 5.

ИЖАТ КИЧЭСЕ



© ГӨЛНАР КАРАЕВА ФОТОСЫ

Көчле кеше

■ Аяз Гыйләҗев исемендәге Чаллы татар дәүләт драма театрында олпат әдип, Татарстанның атказанган сәнгать эшлеклесе, Гаяз Исхакый, Жамал Вәлиди исемендәге әдәби премияләр лауреаты, шәһәрдәшебез Айдар Хәлимнең «Көчле кеше» исемле ижат кичәсе утте.

Чарага китапханәчеләр, татар теле hәм әдәбияты укытучылары, әдипнәң каләмдәшләре, әдәбият сөючеләр килгән иде. Шулай ук Уфадан танылган фоторәссам Фәрит Гыйльмияр да булды.

Чаллы шәһәре башкарма комитеты житәкчесе урынбасары Рамил Хәлимов шәһәр мэры Наил Мәһдиевтан котлау хаты житкерде hәм кыйммәтле бүләк тапшырды.

Татарстан Язучылар берлеге рәисе урынбасары – Чаллы язучылар бүлеге житәкчесе Факил Сафин Айдар Хәлимнең киң колачлы ижаты турында сейләде hәм истәлекләр белән уртаклашты.

Татарстанның атказанган артисты Нияз Хәмәтшин, җырчы Инзилә Сәлимова, Флурә Талипова, Татарстанның атказанган мәдәният хезмәткәрләре Дания Нигъмәтҗанова hәм Асия Эхмәтшина шагыйрьнең сүзләренә җырлар башкарды.

Әдәби-музыкаль кичә оешкан төстә бер тында утте. Тамашачы аеруча Айдар Хәлимнең үз шигырьләрен укуын яратып тыңлады.

Кичәне Татарстанның атказанган артистлары Илфат Эскәров hәм Миләүшә Имамова алыш бардылар. Тамашаның сценарие да бик әчтәлекле hәм матур итеп төzelгән иде. Аның авторы – язучы Лилия Гыйбадуллина, сәхнәгә куючы – театрның сәнгать житәкчесе Олег Кинҗәгулов.